

**O. Hasanboyeva, M. Inoyatova,  
V. Kostetskiy, J. Bazarbaev**

# ÁDEPNAMA

Uliwma orta bilim beriw  
mektepleriniń 1-klasi ushin sabaqlıq

*Ózbekstan Respublikası Xalıq bilimlendiriw  
ministrliǵı tárepinen tastıyqlanǵan*

«O‘QITUVCHI» BASPA-POLIGRAFIYALIQ DÓRETIWSHILIK ÚYI  
TASHKENT — 2019

**UOK: 177 (075.2)**

**KBK 74.00**

**X 30**

Juwaplı redaktor **R. X. Djurayev** — p.i.d., akademik.

Pikir bildiriwshiler:

**Sh. Turaev** — f.i. kandidati, docent;

**Z. Jumanova** — Nizamiy atındaǵı TPU doktorantı;


**Z. Jabborova** — Respublikalıq oqıw orayı metodisti;

**G. Saydalieva** — Yunusabad rayonındaǵı 96-sanlı mekteptiń joqarı kategoriyalı baslawısh klass muǵallımı.

Qaraqalpaqsha awdarmaǵa pikir bildiriwshi:

**G. Abdikarimova** — Respublikalıq oqıw-metodikalıq oraynıń metodisti.

### SHÁRTLÍ BELGILER:



**Respublika maqsetli kitap qorı qarjıları esabınan basıp shıǵarıldı.**

© **O. Hasanboyeva, M. Inoyatova, V. Kosteckiy J. Bazarbaev.** 2011, 2018.

© «**O'qituvchi**» BPDÚ, 2019  
*Qaraqalpaqshaǵa awdarma*

© «**Bilim**» baspası, 2019.

ISBN 978-9943-22-364-6

# I. ÓZBEKSTAN — AZAT HÁM ABAT WATAN

## 1. 1-SENTYABR — GÁREZSIZLIK KÚNI

*Perzentlerimizdiñ tı-  
nışlıǵı, olardıñ baxtı,  
keleshegi — jámiyettiñ  
eñ úlken baylıǵı.*

**Shavkat Mirziyoev,**  
Ózbekstan Prezidenti



**Bayramlarıñız qutlı bolsın!**






Kók reń bul — máńgi báhár,  
 Sarı reń — suw hám gáwhar.  
 Jasılı — jaslıq ańlatar,  
 Qaraqalpaqstan bayraǵı.  
 Bes dana juldız — bes qala,  
 Tuwısqanlasqan dos qala,  
 Áyyemgi hám de jas qala,  
 Qaraqalpaqstan bayraǵı.

*Xalmurat Saparov*




Mámleketimiz bayraqların boyañ.





## 2. BABALARDAN MIYRAS JURT



**Samarqand**




**Nókis**



**Buxara**



**Xiywa**

 Tashkent, Samarqand, Buxara, Xiywa  
hám Nókis qalaları haqqında nelerdi  
bilesiz?



**Tashkent — Ózbekstanniń paytaxtı**  
**Nókis — Qaraqalpaqstanniń paytaxtı**



**Ózbekstan — jánnet mákan**

Hawası em, janğa jaǵar,  
Jeri saqıy, suwı gáwhar.  
Tórt pasıldıń biri báhár,  
Ózbekstan — jánnet mákan.


*Xalmurat Saparov*

## Abat Watan



**Paytaxtimiz hám awıllarımızdağı jańa qurılıp atırǵan imaratlar**



 Siz jasap atırǵan jerde qanday jańa imaratlar qurılmaqta?



## II. ÁDEP – INSAN USHÍN ZIYNET

### 3. ÁDEP-IKRAMLIQ NORMALARINIŃ DÁSLEPKI TALAPLARI



1. Bul balalardı ne ushın miyrimli hám ádepli dewge boladı?
2. Eslep kóriń, sizler qaysı ibratlı sózlerdi kóp qollanasız?

„ASSALAWMA ÁLEYKUM“,

„LÁBBAY“,

„RAXMET“,

„SORANAMAN“,

„YAQSHÍ“.







Minaday „Ádeplilik qaǵıydaların“ este saqlań.

<p><b>Birinshi qaǵıyda:</b> Birinshi sálem ber, sálemdi álik al.</p>	
<p><b>Ekinshi qaǵıyda:</b> Sen deme, Sizge de, Men deme, Bizge de.</p>	
<p><b>Úshinshi qaǵıyda:</b> Ata-anańdı qádirle, Ólgenińshe jaqsı sóyle.</p>	
<p><b>Tórtinshi qaǵıyda:</b> Kirińiz, Sizge biziń tórimiz.</p>	
<p><b>Besinshi qaǵıyda:</b> Soramay kirgen ayıp, Soramay ketken uyat.</p>	



## 4. ÁDEPLI BALA — ELGE ÍLAYÍQ



Súwretten juwmaq shıǵarıń!



**Este saqlań!** Ádepli bala adamlar menen sóyleskende jaǵımlı sózlerden kóp hám orınlı paydalanadı.



Tómendegi balalardı ne ushın ádepsiz deymiz? Ádepli bala qanday boladı?





„Soranamam“, „Márhámát“, „Raxmet“ sıyaqlı jađımlı sózlerdi qollanıp, tómenđegi jađdaylardı saxnalastırıp kórsetip berin.





## 5. SÁLEMLESIW ÁDEBI

Sálem beriw eń gózzal pazıylet.



„Assalawma áleykum“ — „Sizge tınıshlıq hám salamatlıq tileymen“.

„Waliykum assalam“ — „Sizge de tınıshlıq hám salamatlıq tileymen“.





Sálemleskende aytilatuğın jağımlı sózlerdi esleń.

Assalawma áleykum!

Qalaysız?

Waliykum assalam!

Saw bolıń!



Kóshede klaslasıńızdı ushıratıp qalsańız, qalay sálemlesip, sóylesiwińızdı kórsetip beriń.

Sálem, sálem, ássalam,  
Sózimizdiń eń bası.  
Sol bir sózde jámlesken,  
Tileklerdiń ağlası.  
Sálemlesiw, húrmetlew,  
Wazıypam dep bileber.  
Birge jatıp tursań da,  
Ata-anańa sálem ber.  
Este saqla, yadta tut,  
Usı altın qádeni.  
Bárhá sálem berip ót,  
Kórseń jası úlkendi.



*Shiyrin Atamuratova*



## 6. SÁLEMLESIW QAǴÍYDALARI

<p>Jası kishi jası úlkenge sálem beredi.</p>	
<p>Bir adam kópshilikke sálem beredi.</p>	
<p>Mashinada baratırǵan adam piyadaǵa sálem beredi.</p>	
<p>Telefon trubkasın kóterip «Lábbay» delinedi hám sálem beriledi.</p>	
<p>Azanda bet-qoldı juwmay turıp sálem berilmeydi.</p>	







Berilgen súwretlerdegi jaǵdaylardı tú-sindiriń. Balalar, sálemlesiw qaǵıydalarına qalay ámel etetuǵının aytıp beriń.



## 7. QATNASÍQ ÁDEBI



Jumsa iske hárqanday,  
Emes qolım talǵanday,  
Atqaraman palwanday,  
Aytqan jillı sóz benen.  
Sonshama kóp dostım bar,  
Kóriwge meni asıǵar,  
Kewlimde gúl ashılar,  
Aytqan jillı sóz benen.

*Xalmurat Saparov*



Qatnasıq ádebinde qollanılatusın sóz-  
lerdi esleń.

Dostım...

Jorajan...



Raxmet!

Yaqshı!

Márhámát!

Qandaysız?

Saw-salamat júripsiz be?



Joqarıdağı sózlerden paydalanıp, usı kórinislerdi saxnalastırıń.



**Este saqlañ!** Sóyleskende jaǵımlı sózlerden paydalanıń!



## 8. JAQSÍLIQ HÁM JAMANLIQ

Adamlardı quwanışqa bóleytuğın, kewlin kóteretuğın sóz hám is-háreketler jaqsılıq bolıp esaplanadı. Adamlardı qapa etetuğın sóz hám is-háreketler jamanlıq bolıp tabıladı.



Tómendegi jağdaylardı saxnalastırıń hám pikir bildiriń.



Birgelikte juwap beriń.

Ne — jaqsı, ne — jaman?

- Járdem beriw
- Itibarsızlıq
- Miynet súygish bolıw
- Erinsheklik





- Jası úlkenlerge húrmette bolıw
- Gáp qaytarıw



Ómirińizde súwretlerdegi qaysı jaǵdaylarǵa dus kelgensiz? Jáne qanday jaǵdaylarda jaqsılıq etiwge boladı?



## 9. BIZIŇ WAZIYPALARIMIZ

Waziypa tapsırılğan jumıslardı waqtında orınlaw, óziniń waziypalarına juwapkershilik penen qarawı. Juwapkershilik óziniń is-háreketi ushın juwapkershilikti seziwi bolıp tabıladı.



### Oqıwshınıń waziypası

1. Sabaqqa óz waqtında keliw.
2. Mektepte intizam saqlaw.
3. Jaqsı oqıw.
4. Sózdi tıńlap biliw.
5. Ótirik sóylemew.
6. Taza júriw.




„Oqıwshınıń waziypası“ degende neni túsinesiz?





## 10. MINNETDARSHÍLÍQ

Minnatdarshılıq — bul adamlardıń jaqsılıǵına quwanıw, olarǵa raxmet aytıp, retinde qaytarıwǵa tırısıń.


 Adamlarǵa qanday sózler menen raxmet aytqanıızdı esleń.


Minnatdarman!

Júdá jaqsı

Raxmet!

Quwanıp qaldım!

 Bul jaǵdaylar ushın jaqsı minnetdarlıq sózlerin tabıń.





Jası úlkenler sizdi qanday sózler menen alǵıslaydı?

Bárekella!

Atańa raxmet!

Kóp jasa!

Bereket tap!



Súwretlerdegi kórinislerdi saxnalastırıń. Jaqsı minnetdarshılıq sózlerinen paydalanıń.



Alǵıs — altınnan qımbat.





## 11. SHAÑARAQTA

Hárbir insanniń óz shañarađı bar. Shañaraqta atası hám kempir apası, ata-anası, ađa-inisi, apa-sińlileri tatiw jasaydı. Olar bir-birine hárbir iste járdem beriwı kerek. Sebebi, shañaraq—kishi Watan.



1. Súwrette kimler súwretlengen?
2. Shañaraq ađzalarıńız haqqında aytıp beriń.



Ata-anańız hám jaqınlarıńızdı ardaqlań!

## Ata-ana aldında

Shın qálbimnen súyemen,  
Sózin oyǵa túyemen.  
Diz búgip bas iyemen,  
Ata-ana aldında.

Ne buyırsa bári saz,  
Etkim keler kewlin jaz,  
Qansha xızmet etsem az,  
Ata-ana aldında.

*Xalmurat Saparov*



Sizler úyde qanday jumıslardı isley-  
siz? Shańaraǵıńızdaǵı tártıp-qaǵıyda-  
lar haqqında aytıp beriń.





## 12. BILIM BERIW ORNÍDA ÁDEP- IKRAMLÍQ QAĞÍYDALARÍ

- Oqıwshı tártipli bolıwı, wazıypalardı qunt penen orınlawı kerek.
- Mektep múlki hám oqıw quralların kóz qarashıǵınday saqlawı zárúr.
- Qatnasıq ádebin saqlaw kerek.
- Soraw soramaqshı yaqi juwap bermekshi bolǵanında qol kóteriwi kerek.



Tabırń, súwrette qaysı qaǵıyda buzılǵan?





Oqıwshılar mekteptiń qaysı qaǵıyda-  
larına ámel etpekte?



Ustaz — ilimniń baǵmanı.

Oqıwshı — ustazdıń miywesi.



## 13. JÁMIYETLIK ORÍNLARDA ÓZIN TUTÍW

Mektep, kóshe, teatr, kitapxana, já-  
máátlik transportta jámáátlik orınlarda  
órnek kórsetiń.

Olardıń óziniń ádep qaǵıydaları bar.



Súwretlerge qarap, jámáátlik orınlarda  
ne jaqsı ne jaman ekenin bilip alıń.



## Jaqsı ma yaki jaman?

- Salem beriw
- Keshirim soramaw
- Jıllı júzlilik penen qaraw
- Adamlardı qapa etiw
- «Raxmet» aytıw
- Baqırıp sóylew.



Jańa doslar menen qalay tanısıwı-  
ńızdı klasasıńız benen birge saxna-  
lastırıp kórsetiń.

Paydalanıw ushın sózler:

Tanısқанımnan quwanışlıman!

Minnetdarman!

Dostım...

Dos bolayıq!...

Jorajan...



## TÁKIRARLAW



1. Ne ushın elimizdi „Azat hám abat Watan“ dep aytamız?

2. Úlgiden paydalanıp, qalalarımızǵa táriyip beriń.

Úlgi: *Namangan—gúller qalası.*

Samarqand — ... .



Xiywa — ... .



Nókis — ... .

3. Tuwılǵan jerińizge táriyip beriń.

4. Mektepte ámel etiletuǵın ádep-ikramlıq qaǵıydaların aytıp beriń.

## Jaǵımlı sóz



Ádepliliktiń bası — „sálem“





Xosh jaғadı hámme waqıt:

„Raxmet“, „Meyli“, „Márhámat“ .

Kóteredi kewlińdi

Doslarińniń „Xosh keliń“ i.

Sońǵı sóz de káramat:

„Xosh, bolıń salamat“ .

*Dilshad Rajab*



Toparlarǵa bóliniń. Qosıqtaǵı ajratılǵan sózlerden paydalanıp, Ayazbaba hám Qarqız sáwbetlesiwın saxnalastiriń.



### III. INSAN SALAMATLIĞI — EL BAYLIĞI

#### 14. TAZALIQ — DENSAWLIQ GIREWI



Súwrettegi zatlardıń qaysıları taza júriw ushın qollanıladı?



Tazalıgıń — densawlıgıń.

#### Ǵayrat nege uyaldı?

Oqıw sabaǵı edi. Klasqa mektep direktorı Omar Nızanov kirdi. Oqıwshılar orınlarınan turıp, direktorǵa sálem berdi. Direktor Ǵayratqa qarap:





— Ğayrat, tazalıqqa ámel etiw haqqında nelerdi bileseń? — dep soradı.

Ğayrat ornınan turdı. Onıń kiyimleri jıyırıq, shashi taralmağan, ayaq kiyimi ilay edi.

Ğayrat juwap bere almay, uyattan qızarıp, jerge qaradı.

Aytıń, nege Ğayrat uyalıp, juwap bere almadı?



### Azada boliń

Qanday jaqsı, balalar,  
Tazalıq, azadalıq.

Jaqsı minez, ádep penen  
Bárháma bolsın sıylasıq.

Muhiddin Omon



## 15. AWQATLANÍW ÁDEBI HÁM QAĠÍYDALARÍ



Súwretlerdi baqlap, juwmaq shıǵarıń.



## Kempir apamniń násiyatları

Keshki awqat payıtı edi. Azat awqattı júdá asıǵıp jedi. Bunı kórgen kempir apası oǵan:

— Awqatlanıwdıń óz ádebi hám qaǵıydaları bar. Men úshewin aytaman: birinshisi — ádepli bala awqatlanıwdan aldın hám keyin qolların juwadı. Ekinshisi — ózinen úlkenlerden aldın awqatqa qol sozbaydı. Úshinshisi — mazalı awqat ushın raxmet aytadı. Qalǵanların sen óziń aytıp ber yaqshı ma?!



Awqatlanıwdıń jáne qanday qaǵıydaların bilesiz?





## 16. ÁMELIY JUMÍS



Awqatlanıw ádebine ámel etilmegen jaǵdaylardı tabıń!






? Dasturqan dógeresinde qanday jaǵımlı sózler qollanıladı?

Ishteyińiz ashılsın!

İltimas, tatıp kóriń...


Raxmet, awqat júdá mazalı bolıptı!

! Joqarıdaǵı sózlerdi qollanıp, „Miyman-miyman“ oynın oynań. Tarelka, pıshaq, qasıq hám shanışqılardan súwrette kórsetilgenindey paydalanıń.



## 17. QÁWIPLI JAĖDAYLARDA TÁRTIPLI HÁM DURÍS HÁREKET ETIŃ!


**Qáwipli jaĖday**—ózi yamasa ózgelerdiŃ ayıbı menen, itibarsızlıq aqıbetinde adam ómiriniŃ qáwipte qalıwı.

 Bunday qáwipli jaĖdaylar nelerge alıp keledi?





Qáwipli jaǵdaylarda qanday durıs háreket etiw kerekligin eslep qalıń.



Ómirińizdi qáwip astına qoymań!



## 18. ÁMELIY JUMÍS

! Qáwipli jaǵdaylarda qaysı nomerlerge telefon etiwıńizdi esleń.

101 102 103 104 1050

? Bunday jaǵdaylarda qaysı nomerge telefon etiw kerek?



! Qáwipsizlik xızmetleriniń atların esleń.

„Tez medicinalıq járdem“ „Órt qáwipsizligi xızmeti“ „Gaz xızmeti“  
 „Ishki isler basqarması“  
 „Qutqarıw xızmeti“







Bul mashinalar qáwipsizlik xızmetiniń qaysı túrlerin kórsetedi? Úlgige qarap, kerekli xızmet túrin jazıń.

Úlgi:



„Gaz xızmeti“



„Qutqarıw xızmeti“



## IV. BILIM AL, ÓNER ÚYREN

### 19. KITAP — BILIM BULAĞI



Súwretlerdi salıstırıń hám juwmaq shıǵarıń.

### Kitap

Men kitappan — kitappan,  
Nurǵa tolı quyashpan,  
Eger meni jirtsańlar,  
Biliń sonda — biytappan.

*Abdulla Turdiyev*



## Kitap oqıw qaǵıydaları:

- kitaptı patas qol menen uslamań;
- kitaptı abaylap saqlań;
- kitaptı jatıp, kózge jaqın uslap oqıma, kózińe zıyan;
- kitaptı jaqtılıq shep tárepten túsetuǵın jerde oqıń. Kitabıńda bárqulla lenta bolsın.



Siz kitaptı abaylap saqlaw ushın ne isleysiz?

Júdá súyemiz onı,  
Hár túrli mazmunı.  
Ol — hámmeniń dostı,  
Geyde bolar súwreti.  
Qáne, dostım, bunı tap!  
Eslegen der, bul — .....



## 20. BILIM AL, ÓNER ÚYREN

Balalar, ǵayrat penen óner úyrenseńiz, sonda, keleshekte ónerli, hár tárepleme jetik insan bolasız.



Tabıń, bul balalar keleshekte kim bolıwı múmkin?





## Boldım sheber aǵash usta

Jarasadı óner jasqa,  
Júrgen uyat qurı bosqa.  
Ustazımnan alıp tálim,  
Boldım sheber aǵash usta.

Ustashılıq óner maǵan,  
Boldı búgin ırısqa-nan..  
Óz isime maman boldım,  
Barmaǵınan óner tamǵan.

Ónerime ókinbeymen,  
Izge qarap sheginbeymen.  
Júzim jarqın, paldan tatlı,  
Hadal miynet nanın jeymen

*Xalmurat Saparov*



Ónersiz adam menen dos bolma.

„Qabusnama“dan



Ónerdi úyren de 

j				n
---	--	--	--	---

 .



## 21. ADAM MIYNETI MENEN HÚRMETLI

### Atamniń násiyatı

Tıńlap tursam keńesin,  
 Sabaǵıńdı bil, deydi,  
 Jas gezińde hámmesin,  
 Zeyin salıp il, deydi.  
 Ayır, jaqsı jamandı,  
 Qalay sınap kór deydi.  
 Úlgi tut, jaqsı adamdı,  
 Nur ústine nur deydi.  
 Jaman tilge alınbay,  
 Tuwrı sóylep kel, deydi.  
 Jaqsı kórip janınday,  
 Húrmet eter el, deydi.  
 Aytqanı taǵı atamniń,  
 Miynet súygish bol deydi.  
 Miynet etken adamniń,  
 Nesiybesi mol, deydi.

*Xalmurat Saparov*



**Este saqlań!** Oqıwshınıń tiykarǵı  
miyneti — puqta bilim alıw.





? Siz ózińizdi miynet súygish oqıwshı dep bilesiz be?



Miynet — baxıt gilti.

*Alisher Nawayı*

Búgingi isti erteńge qaldırma.

Erinshektiń erteńi tawsılmaydı.

Miynettiń kózin tapqan,

b     tıń ózin tabadı.



## 22. KIM BOLSAM EKEN? (Ámeliy shınıǵıw)



Súwretlerden paydalanıp, kásipler haqqındaǵı qosıq jumbaqlar juwabın ta-bırń.



Salamatlıq pasbanı,  
Dártimizdiń dármanı,  
Óz kásibine pidákar,  
Onıń atı — ... .

\* \* \*

Kitapqumarǵa xızmet qılar,  
Hámmemizge kitap berer.  
Ol kim ózi, oylashı,  
Taptım — ... .





\* \* \*


Qollarında qılqálem, súwret salar, kim?

— ... .



Basqatırmanı sheshiń. Berilgen sózlerdi ózine sáy ketekshelerge jaylastırıń.

Ushıwshı, shıpaker, gúlal, qurılıshı, injener.



Joqarıdağı kásipler haqqında nelerdi bilesiz?



Óner — tawsılmaytuğın gáziyne.



## V. ATA-BABALARÍMZDÍ ESLEW MÁNGILIK

### 23. ESLEW HÁM QÁDIRLEW KÚNI

9-may — Eslew hám qádirlew kúni. Sol kúni bizler ata-babalarımızdıń ibratlı islerin eske alamız.

Bizdi tárbiyalap, ádep-ikramlıq úyretken babalarımız hám kempir apalarımız, ata-anamızǵa raxmet aytamız.

Watanımız tınıshlıǵı hám abadanlıǵı jolında janın pidá etken, bizge baxıtlı balalıqtı inam etken ata-babalarımızdı esleyemiz. Olardıń esteliklerine gúller qoyamız. Qariyalar hám nawqaslardıń jaǵdayınan xabar alamız. Eslew hám qádirlew hámmemizdıń perzentlik wa-zıypamız.



Eslew — mángilik.





1. Súwretke qarap, tınıshlıq ushın gúreskenlerdi qalay eske alıwıńızdı aytıp berıń.
2. Tınıshlıq ushın gúresken babalarımızdan kimlerdi bilesiz?
3. Nege qaharman ata-babalarımızdıń esteligin este saqlaymız?



Mártlik — mańgilik.



## 24. ZIYARAT ETIW ÁDEBI (Ámeliy jumıs)



Elimizde kóplegen zıyarat orınları bar. Eslew hám qádirlew kúinde bizler zıyarat ornında boldıq. Zıyarat ornına kırıwden aldın muǵallimimiz:

„Balalar, zıyarat ornında tazalıqqa ámel etiń. Baqırıp sóylemeń. Atababalarımızdıń ómiri hám ibratlı isleri





haqqında kóbirek maǵlıwmat toplań,“ — dep tapsırdı.



Ata-anańız penen jaqın átiraptaǵı zıyarat ornına barıń. Zıyarat ádebine ámel etiń.

### Danalar zıyarat ádebi haqqında

\* Zıyarat ornına juwınıp, taza bolıp barıw kerek.

\* Zıyarat ornına sálem berip kiriw kerek.

\* Zıyarat ornında gerbish hám naǵıslarǵa hár túrli sózler hám niyetlerdi jazıwǵa bolmaydı.

\* Ullılar maqbarası ústinde sham jaǵıw, janındaǵı tereklerge hár túrli shúberek hám lentalar baylawǵa bolmaydı.



## VI. TÁBIYAT HÁM BIZ

### 25. TÁBIYATTÍ QORĠAW HÁM TÁBIYAT QOYNÍNA SAYAXAT ÁDEBI

Tábiyat — bul jer, aspan, ósimlikler, janıwarlar, aġın suw hám taza hawa bolıp tabıladı. Tábiyat qushaġına sayaxat waqtında tazalıqtı saqlaw, janıwarlarġa zıyan bermew, aġın suwġa shıġındı taslamaw kerek.

#### Qarlıgash, miltıqshı hám jılan

*(Ertekten úzindi)*

Tóbesinde shertektiń,  
Qızıl tumsıq, mamıq jún.  
Jańa kelgen dúnyaġa,  
Palapanlar uyada!

Jılan jerde jalaqlap,  
Bılġap basın alaqlap.  
Tóbesine qaradı,  
Uwlı tilin jaladı.



Shorship ketti kóriwden,  
 Qayta ushti keliwden.  
 Tağı keldi asıǵa,  
 Uyasınıń qasına.

Miltıqshını jasırdı,  
 Sıbırlap is tapsırdı.  
 Jaqınlap keldi uw jılan,  
 Jabırlasıp palapan.

Taqalıp keldi shaǵıwǵa,  
 Az qaldı qan aǵıwǵa.  
 Qarlıǵash endi im qaqtı,  
 Miltıqshı urdı tırnaqtı.

Kózin oyıp aladı,  
 Sılq etip jılan quladı.  
 Kelip edi gárdiyip,  
 Ólip qaldı sárriyip.

*Tilewbergen Jumamuratov*



Ertekten juwmaq shıǵarıń.




## 26. JANÍWARLARǴA ĞAMXORLIQ — JAQSÍ PAZÍYLET

Janıwarlar — insanniń jaqın dosları.

Kepter xat tasıǵan.



At uzaqtı jaqın etedi.



Iyt úyimizdi qorıqlaydı.



### **Quslar qaytıp keledi eken**

„Qurbanbay kishkene usta“,—  
Dep ataydı biziń klasta,  
Sulıwlap hár jil báhárde,  
Uya soǵadı qusqa.

Biltir oniń bul uyasın,  
Qarlıǵashlar mákán etti,  
Bergennen soń tárbiyasın,  
Ónip-ósip uship ketti.



Olar da tap adamlarday,  
Jaqsılıqtı biledi eken,  
Jaylı bolğan uyasına,  
Quslar qayıtıp keledi eken.

*Sağıydulla Abbazov*



Tómendegi haywan hám qus atın  
tabırń.



B.....



J.....



J....

## Búlbúl



Bağıń bolsa qonaman,  
Túrli nama shalaman,  
Eger bağıń bolmasa,  
Qonbay ketip qalaman.

Adam degen káramat,  
Nálshe egip bağ jarat,  
Erteli-kesh wağında,  
Turaman sayrap bağıńda.

*Xalmurat Saparov*



Quslar nege ketedi?



## 27. TÁBIYAT BAYLIQLARÍN ÚNEMLEW

Adam tábiyat baylıqlarısız jasay almaydı. Hátte, tağamlarımız da onıń járdeminde tayarlanadı. Tábiyat baylıqları sebepli turmısımız abadan. Elektr quwatı hám tábiyiy gawsız ne isler edik?! Elektr quwatı úylerimizdi jaqtılandıradı, úlken kárxanalar, televizor, radio, muzlatqısh, kompyuter, qol telefonu — barlıǵı ol sebepli isleydi.

Ishimlik suwı barǵan sayın azayıp barmaqta.

Gaz, suw hám elektr quwatın únemlew biziń insanıyılıq wazıypamız bolıp tabıladı.




Hár zattıń ólshemi bar.



1. Suw, gaz, elektr quwatı insanǵa qanday payda keltiredi?

## 2. Ne ushın taza ishımlık suwdı únemlew kerek?



1. Súwretlerdegi jaǵdaylarǵa baha beriń.
2. Sizler suw, gaz hám elektr quwatın únemlewge qanday úles qosıp atırsız?




Suwsız — tirishilik bolmas,  
mıynetsız — ráhát bolmas.



## 28. JUWMAQLAWSHÍ SABAQ

### Ádepnamaniń 1-klass oqıwshısına násiyatları



Mine, siz „Ádepnama“nı oqıp, ádep-ikramlıq haqqında kóp zatlardı úyrendińiz. Qatnasıq hám sálemlesiw ádebine baylanıslı jaǵımlı sózlerdi qollanıwǵa ádetlendińiz. Mektepte, tábiyat qoynında hám jámáátlik orınlarda ózińizdi qalay tutıw kerekligin bilip aldıńız. Ótilgen temalardı bir eske alıń, barlıǵın ózlestirip aldıńız ba?

Balalar! Jazǵı dem alıs aldınan sizge zárúr másláhátler bermekshimiz. Olar sizge bárháma kerek boladı.





## Este saqlań!

1. Úyińizde kishkene kitapxana shól-kemlestiriń. Kóbirek oqıwǵa, bilim iyelewge umtılıń.

2. Salamats denede sap aqıl bolıwın este saqlań. Dene tárbiya hám sport penen turaqlı shuǵıllanıń.

3. Jaqsı ádetlerge ámel etiń. Jaman ádetlerden uzaq júriń.

4. Tuwrı sózli bolıń. Heshqashan ótirik sóylemeń.

Eger, usı násiyatlarǵa ámel ete alsańız, sizlerdi hámme jaqsı kórip, húrmet etedi.

**Xosh bolıń, áziz balalarım!**  
**Ádepli adam elde áziz bolıwın**  
**este saqlań!**



## MAZMUNÍ

### I. ÓZBEKSTAN — AZAT HÁM ABAT WATAN

- |  |   |
|--|---|
| 1. 1-sentyabr — Gárezsizlik kúni ..... | 3 |
| 2. Babalardan miyras jurt .....        | 5 |

### II. ÁDEP — INSAN USHÍN ZIYNET

- |   |    |
|---|----|
| 3. Ádep-ikramlıq normalarınıń dáslepki talapları .....  | 8  |
| 4. Ádepli bala — elge ılayıq .....                      | 10 |
| 5. Sálemlesiw ádebi .....                               | 12 |
| 6. Sálemlesiw qağıydaları .....                         | 14 |
| 7. Qatnasıq ádebi .....                                 | 16 |
| 8. Jaqsılıq hám jamanlıq .....                          | 18 |
| 9. Bizin wazıypalarımız .....                           | 20 |
| 10. Minnetdarshılıq .....                               | 22 |
| 11. Shańaraqta .....                                    | 24 |
| 12. Bilim beriw ornında ádep-ikramlıq qağıydaları ..... | 26 |
| 13. Jámiyetlik orınlarda ózin tutıw .....               | 28 |
| Tákirarlaw .....  | 30 |

### III. INSAN SALAMATLÍGÍ — EL BAYLÍGÍ

- |                                      |    |
|--------------------------------------|----|
| 14. Tazalıq — densawlıq girewi ..... | 32 |
|--------------------------------------|----|

15. Awqatlanıw ádebi hám qağıydaları .....	34
16. Ámeliy jumıs .....	36
17. Qáwipli jaǵdaylarda tártipli hám durıs háreket etiń .....	38
18. Ámeliy jumıs .....	40

#### **IV. BILIM AL, ÓNER ÚYREN**

19. Kitap — bilim bulaǵı .....	42
20. Bilim al, óner úyren .....	44
21. Adam miyneti menen húrmetli .....	46
22. Kim bolsam eken? ( <i>Ámeliy shınıǵıw</i> ) .....	48

#### **V. ATA-BABALARÍMÍZDÍ ESLEW MÁNGILIK**

23. Eslew hám qádirlew kúni .....	50
24. Ziyarat etiw ádebi ( <i>Ámeliy jumıs</i> ) .....	52

#### **VI. TÁBIYAT HÁM BIZ**

25. Tábiyattı qorgaw hám tábiyat qoynına sayaxat ádebi .....	54
26. Janıwarlarǵa ǵamxorlıq — jaqsı pazıylet .....	56
27. Tábiyat baylıqların únemlew .....	58
28. Juwmaqlawshı sabaq .....	60

**Hasanboyeva Oysha**

74.00

X 30

**Ádepnama:** 1-klasi ushın sabaqlıq / O. Hasanboyeva, M. Inoyatova, V. Kostetskiy, J. Bazarbayev — Tashkent: «O'qituvchi» BPDÚ, 2019. — 64 bet.

ISBN 978-9943-22-364-6

UOK: 177 (075.2)

KBK 74.00

**Oysha Hasanboyeva**

**Muhayyo Inoyatova  
Vasiliy Kostetskiy  
Jumanazar Bazarbaev**

**ODOBNOMA**

*Qoraqalpoq tilida*

**1-sinfi uchun darslik**

*«O'qituvchi» baspa-poligrafiyalıq dóretiwshilik úyi  
Tashkent — 2019*

Awdarmashi

*S. Aytmuratova*

Redaktor

*U. Yusupova*

Kórkem redaktor

*K. Reybnazarov*

Tex.redaktor

*B. Turımbetov*

Operator

*A. Begdullaeva*

Baspa licenziyası AI № 012. 20.07.2018.

Original-maketten basıwǵa ruqsat etildi 5. 05. 2019. Formatı 70x90 <sup>1</sup>/<sub>16</sub>.

Kegli 18 shponlı. Ofset baspa usılında basıldı. Ofset qaǵazı. Kólemi 4,0 baspa tabaq.

Shártli baspa tabaq 4,68. Esap baspa tabaq 3,67. Nusqası 13090 dana. Buyırtpa №

Original-maket «Bilim» baspasında tayarlandı.

«Bilim» baspası, 230103. Nókis qalası. Qaraqalpaqstan kóshesi, 9.

Ózbekstan Respublikası Prezidenti Administraciyası janındaǵı Málimleme hám ǵalaba kommunikaciyalar agentliginiń «O'qituvchi» baspa-poligrafiyalıq dóretiwshilik úyi.

Tashkent — 206, Yangishahar kóshesi, 1-úy. Shartnama № 02-19.